

అరణ్యపర్వము - జ్ఞానప్రథము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
 భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
 అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
 సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
 శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
 లాండకోటిబ్రహ్మాండనాయకస్య, శ్రీవేంకటేశ్వరస్వామినః,
 పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
 ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
 భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
 సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
 యథాశక్తి, షణ్ణవతితమోధ్యాయాంతర్గత, శ్లోకపారాయణం,
 ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ షణ్ణవతితమోఽధ్యాయః

వైశంపాయన ఉవాచ

తతః సంప్రస్థితో రాజా కౌంతేయో భూరిదక్షిణః ।

అగస్త్యాశ్రమమాసాద్య దుర్లయాయామువాస హ ॥ ९6-1॥

తత్రైవ లోమశం రాజా పప్రచ్ఛ వదతాం వరః ।

అగస్త్యేనేహ వాతాపిః కిమర్థముపశామితః ॥ ९6-2॥

ఆసీద్వా కిం ప్రభావశ్చ స దైత్యో మానవాంతకః ।

కిమర్థం చోదితో మన్యుః అగస్త్యస్య మహాత్మనః ॥ ९6-3॥

లోమశ ఉవాచ

ఇల్వలో నామ దైతేయః ఆసీత్ కౌరవనందన ।

మణిమత్యాం పురి పురా వాతాపిస్తస్య చానుజః ॥ ९6-4॥

స బ్రాహ్మణం తపోయుక్తమ్ ఉవాచ దితినందనః ।

పుత్రం మే భగవానేకమ్ ఇంద్రతుల్యం ప్రయచ్ఛతు ॥ ९6-5॥

తస్మై స బ్రాహ్మణో నాదాత్ పుత్రం వాసవసమ్మితమ్ ।

చుక్రోధ సోఽసురస్తస్య బ్రాహ్మణస్య తతో భృశమ్ ॥ ९6-6॥

తదాప్రభృతి రాజేంద్ర ఇల్వలో బ్రహ్మహాసురః ।

మన్యుమాన్ భ్రాతరం ఛాగం మాయావీ హ్యకరో తతః ॥ ९6-7॥

మేషరూపీ చ వాతాపిః కామరూప్యభవత్ క్షణాత్ ।

సంస్కృత్య చ భోజయతి తతో విప్రం జిఘాంసతి ॥ ९6-8॥

స చాహ్వాయతి యం వాచా గతం వైవస్వతక్షయమ్ ।

స పునర్దేహమాస్థాయ జీవన్ స్మ ప్రత్యదృశ్యత ॥ ९6-9॥

తతో వాతాపిమసురం ఛాగం కృత్వా సుసంస్కృతమ్ ।

తం బ్రాహ్మణం భోజయిత్వా పునరేవ సమాహ్వాయత్ ॥ 96-10॥

తామిల్వలేన మహతా స్వరేణ వాచమీరితామ్ ।
శ్రుతాతిమాయో బాలవాన్ క్షిప్రం బ్రాహ్మణకంటకః ॥ 96-11॥

తస్య పార్శ్వం వినిర్భిద్య బ్రాహ్మణస్య మహాసురః ।
వాతాపిః ప్రహసన్ నిశ్చక్రామ విశాంపతే ॥ 96-12॥

ఏవం స బ్రాహ్మణాన్ రాజన్ భోజయిత్వా పునః పునః ।
హింసయామాస దైతేయ ఇల్వలో దుష్టచేతనః ॥ 96-13॥

అగస్త్యశ్చాపి భగవాన్ ఏతస్మిన్ కాల ఏవ తు ।
పితౄన్ దదర్శ గర్తే వై లంబమానానధోముఖాన్ ॥ 96-14॥

సోఽపృచ్ఛల్లంభమానాంస్తాన్ భవంత ఇవ కంపితాః ।
(కింమర్థం వేహ లంబధ్యే గర్తే యూయమధోముఖాః ।)
సంతానహేతోరితి తే ప్రత్యూచుర్బ్రహ్మవాదినః ॥ 96-15॥

తే తస్మై కథయామాసుర్వయం తే పితరః స్వకాః ।
గర్తమేతమనుప్రాప్తాః లంబామః ప్రసవార్థినః ॥ 96-16॥

యది నో జనయేథాస్త్వమ్ అగస్త్యాపత్యముత్తమమ్ ।
స్యాన్నోఽస్మాన్నిరయానోక్షః త్వం చ పుత్రాఘ్నయా గతిమ్ ॥ 96-17॥

స తానువాచ తేజస్వీ సత్యధర్మపరాయణః ।
కరిష్యే పితరః కామం వ్యేతు వో మానసో జ్వరః ॥ 96-18॥

తతః ప్రసవసంతానం చింతయన్ భగవాన్పృషిః ।
ఆత్మనః ప్రసవస్యార్థే నాపశ్యత్ సదృశీం స్త్రియమ్ ॥ 96-19॥

స తస్య తస్ సత్త్వస్య తదంగమనుత్తమమ్ ।
సంగృహ్యతత్ప్రమైరంగైః నిర్మమే స్త్రియముత్తమామ్ ॥ 96-20॥

స తాం విదర్శరాజాస్య పుత్రార్థం తస్యతస్తపః ।
నిర్మితామాత్మనోఽర్థాయ మునిః ప్రాదాన్మహాతపాః ॥ 96-21॥

సా తత్ర జజ్ఞే సుభగా విద్యుత్ సాదామనీ యథా ।
విభ్రాజమానా వపుషో వ్యవర్ణత శుభాననా ॥ 96-22॥

జాతమాత్రాం చ తాం దృష్ట్వా వైదర్భః పృథివీపతిః ।
ప్రహర్షేణ ద్విజాతిభ్యో న్యవేదయత భారత ॥ 96-23॥

అభ్యనందంత తాం సర్వే బ్రాహ్మణా వసుధాధిప ।
లోపాముద్రేతి తస్యాశ్చ చక్రిరే నామ తే ద్విజాః ॥ 96-24॥

వవృధే సా మహారాజ బిభ్రతీ రూపముత్తమమ్ ।
అప్పివోత్పలినీ శీఘ్రమ్ అగ్నిరివ శిఖా శుభా ॥ 96-25॥

తాం యౌవనస్థాం రాజేంద్ర శతం కన్యాః స్వలంకృతాః ।
దాస్యః శతం చ కల్యాణీమ్ ఉపాతస్థుర్వశానుగాః ॥ 96-26॥

సా స్మ దాసీశతవృతా మధ్యే కన్యాశతస్య చ ।
ఆస్తే తేజస్వినీ కన్యా రోహిణీవ దివి ప్రభా ॥ 96-27॥

యౌవనస్థామపి చ తాం శీలాచారసమన్వితామ్ ।
న వన్రే పురుషః కశ్చిద్ భయాత్ తస్య మహాత్మనః ॥ 96-28॥

సా తు సత్యవతీ కన్యా రూపేణాస్పరసోఽప్యతి ।
తోషయామాస పితరం శీలేన స్వజనం తథా ॥ 96-27॥

వైదర్భీ తు తథాయుక్తాం యువతీం ప్రేక్ష్య వై పితా ।
మనసా చింతయామాస కస్మై దద్యామిమాంసుతామ్ ॥ 96-28॥

ఇతి శ్రీమన్మహాభారతే వనపర్వాంతర్గత తీర్థయాత్రాపర్వణి
లోమశతీర్థయాత్రాయాం అగస్త్యోపాఖ్యానే షణ్ణవతితమోఽధ్యాయః ॥96॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।

ఠీ ఠీ ఱ్స ఱ్శః ి ఱ్శఃఠీ + < ఠీ H s j ఱ్శః q y ఠీఠీ ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

